

四庫全書

史部

欽定四庫全書

史部

欽定熱河志卷八

六至

詳校官編修

臣曹城

檢討

臣

德生覆勘

總校官舉人

臣章維桓

校對官編修

臣勵守謙

謄錄監生

臣曹洪梁

欽定四庫全書

欽定熱河志卷六

天章六

御製詩

關外

辛巳

關外田經歷歷看不禁額手為農歡高原固喜倉箱近  
下隰依然賴粟攢菜圃瓜棚賴生計思艱圖易厯心官  
更披方伯情形報

方觀承奏勘近京各屬大雨後窪地被淹之處高粱早禾葉經秀實惟晚

苗力弱豈廉不耐久浸今自十八暢晴水退而  
暄熱未減精粒頓湛無礙豐登殊慰懸切也  
五日愁

懷一日寬

詩思

詩思由來奚所似雲依山起月臨池試猜無著分明是  
便問何因自不知兩漢三唐彼糟粕宵衣旰食我君師  
先憂分也時後樂拙速當之謝巧遲

熱

處暑節已過暑氣尚爾盛此地稱清涼鬱陶勢偏競宜

稼固云佳蒸雲斯為病窪田漲甫消溝塗泥猶渾對時  
祇祝晴憂民吾本性

雨

七月廿八日

一夜喜晴月五更山吐雲固知熱所致其柰雨偏聞那  
覺溟濛好惟希霰隼分石梁縱坦迨無乃

大安勤

青石梁為出口第一大嶺  
是日慈蹕應過此

快晴

半夜雲開星有點四山風落雨無聲已欣攬被殘暑退

便起披衣曉氣清把筆批章曰幾勅臨門觀射以材程  
今朝並覺仙莊好都為金雞報快晴

塞山夕景

園中有塞山可識斯園美尋鹿遂因晚夕景更無比晴  
靄落微涼斜陽絢峰紫紫漸隱莽蒼都失千林綺惟餘  
傑池狀高下寥天倚萬化與冥合子厚揭妙旨彼得固  
其易而我難得理於艱乃易逢不可無言紀

晚歸

尋鹿不覺歸來晚雖崇山中實御苑碧天無際玉輪高  
世界如遊廣寒宛豎峰橫嶺大光明萬樹蔚作丹桂榮  
却笑吳剛縱有斧一時何以脩交撐出谷徐行尤清美  
兩兩紅燈來接矣月色甚佳安用爾爾輩效勤慣若此

沈周秋巖眺聽圖

有樹丹青有瀑冷色宜眺復響宜聽南人本不來北地  
那寫山莊無遁形

即事三首

前朝午熱蒸宵雨昨日西風放晚晴始識山莊秋景好  
合循慶典愜輿情

舊藩新附胥來賀下隰高原已報登仍是孫謀

昔貽厥敢云

祖武此能繩

今年秋雨實過甚今日始知秋色佳却憶豫民遭暴漲  
安能一刻得紓懷

中秋



中秋昨歲度皇州今歲中秋塞景道且喜一天晴趁意  
更看滿魄月當頭照來野水都含鏡高處平齋可號樓  
檢校前年饒底事餅瓜筵上眎軍郵

前年秋駐此回中  
方奏霍斯庫魯克

等處之捷嘗以節夕治軍書  
至宵分不輟對景宛目前也

雨八韻

八月十九日

傳宣將啟蹕一雨又停鑾留客山靈慣得權水伯歡信  
佳駐仙境其柰厓河干決口築何日洪流湧尚湧仁人  
敢同惡災赤適當難南北幸遙隔陰晴或異看入宵勢

稍殺望豫感多端豈不延清賞吾非為暢觀

即事

山靈留客示竒蹤  
翫置無言似太慵  
過雨陁中垂萬瀑  
收雲天外現雙峰  
蛩聲隱約辭寒蘚  
樹色侵尋讓老松  
待罷木蘭合仍駐  
應非秋矣栢初冬

八月廿三日作

鼎湖縹渺隔雲天  
瞥眼攀

歸廿六年

遺詔墨光如昨日一番開讀一潛然

跋馬 壬午

跋馬却輿輦廿年一例便

自啓駕日日乘馬木蘭園畢始間御輿輦近有以宜御輿

輦為請者却弗許自乾隆辛酉至今廿餘年不肯易此例寧當因久懈率欲以身先

陡峽落銀瀑晴峯生翠煙騁懷得遊目摘句亦軒然

山行

山行尋鹿亦尋詩妙合而凝巧構思得失非他千古事  
文章假我寸心知瀑飛絕澗聲偏冷峰較閒雲態更奇

半夏不堪迴首憶緒情欲藉此間怡

熱

出關頓覺峭涼生既至山莊熱轉迎無礙崖邊臨水坐  
有時林下趁風行愛看荷朶芳菲在尚聽蟬聲三兩鳴  
晚稼今秋尤藉曬憐民勞後補重耕

中元日觀河鐙

山莊今歲中元度便放河鐙漾碧漣漫論孟蘭不遮闕  
果然時節有因緣一輪水月含天月萬朶金蓮映玉蓮

巖鹿未知為底事，閑餘惟喜靜尤便。

曉行口號

秋雲似霧傍峰攢，曉月如冰過望園。  
野竹橫溪連騎渡，炊烟出樹引人看。

塞山風景

塞山今歲耐清吟，澗有繁聲樹有陰。  
野勒秋霜鹿鳴懶，林留夏葉虎藏深。  
曉涼亦愛陽凹坐，午熱還從風處尋。  
略覺先時乖獵候，南瞻晚稼慰遐心。

中秋夕對月漫成

一日輕陰傍晚晴  
鍾峯輪上上聲越光明千年上

去聲

塞誰

為賞此夕中秋特地榮得不擘雲全體現雅宜入沼徹  
心晶花瓜綵餅隨時令冷露何人縈旅情

山行即景二首

背陽谷寒向陽暖平澗水渟陡澗流打頭落葉添於昨  
騁目疎林恰是秋

深紅淺紫纈巖枝繪事嫌他有定姿取適行山亦行飯

雖名尋鹿却尋詩

山行夕歸

秋山暢好意為行仙樂還饒呦鹿鳴谷逕千盤屨步遠  
靄烟一片晚涼生已看宿鳥尋林返偏厭銷人秉燭迎  
詩讀元和心有會由來白俗讓元清

估閑騶嘆

萬吉騶闕虎騶歸房精繼者估閑良且駛承平豈復有

戰爭獮狩時乘資德美馳御所向無空濶遠則木蘭近

海子枰弦蒼兔七載馱

一日射中七兔

彈蹄銀獐一斃坻

二皆海子

事

塞上獲鹿難數計飛越深溝更神矣

木蘭馳射一鹿忽遇深溝驕飛

越若履平地

去歲圍罷留養茲今來愈覺加長齒不任鞍勒

意猶壯牽向我前熟仰視久策爾力寧弗憐後進非無  
老成此細芻軟秣終厥年重以敝帷留待爾

暖

閏後寒應早今秋暖異常晚田幸收半薄穫較荒強萬  
澗琴猶奏千林錦始裝因緣悞哨鹿尋繹定何妨



入山

入山不期深自深問景都逢美中美千林張畫色無定  
昨日深紅今日紫頭上星星豈復辭即看流陰迅如此  
與木石居鹿豕遊聞善沛然心亦企

曉涼

癸未

曉涼迎谷口馬上欲添衣苧野炊烟起蘿巖露氣霏陡  
溪鳴瀑水峻嶺隱朝暉昨午騰炎熱迴思意頓非

山雨

山雨來如驟山雲去若馳  
纔看天宇暗倏見日光披  
二麥未收際大田方長時  
較量隨地道正復兩相宜

雨晴

昨宵密雨曉來晴  
麥實增腴黍怒生  
欲識塞山殊特處  
朱明乃覺颯寒迎

雨

午熱蒸山雨飛空頃刻來  
因風寒淅淅拂樹白皚皚  
鹿向喬林避魚衝疊浪猜  
在東虹莫指斜照亂雲開

曉

昨晚澍雨過夜涼達明旦南北氣候殊對時宛可按衾  
枕縱颯爽眠起應戒宴庭雀亦已鳴曉星一二見潏然  
露氣香明珠綴惹舊問政勵憂勤詎以山莊間

陣雨

南峯落雨北峯晴上谷漲溪下谷鳴不是武夷凡幾曲  
虹橋何事倚空橫

意入

意入山邊復水邊  
寂無塵處總真詮  
風來萬樹吹涼籟  
雨過千峰生霽烟  
鹿養茸羣選嘉蔭  
鶴將子各下蒼川  
分明不是松喬侶  
到此還應自謂仙

意行

谷迴越山清  
乘涼愛意行  
有風皆作籟  
無雨不旋晴  
楓處遲尋鹿

秋令駐山莊每晚率步行持鎗尋鹿夏節非其時故且不爲

柳中且聽鶯

南訛秩長養  
及節有權衡

習射

習射真習射年餘臂病捐馬仍如意昔

借馬之力  
磬控如常

步愧

以身先

步射欲體平持滿方可命中臂病不能如志弗為者近二年矣

徐挽柔弓試恧

看大鵠懸

向每連中小鵠今雖大鵠亦不能如昔命中

雖無拊髀恨頗覺惜

陰牽

熱

赤夏寧辭熱山田亦藉暄覺炎惟午刻延爽有風軒習

靜古堪汲勅幾今並論楚荆去酷吏冤獄與平反

楚撫周琬

扶同臬司沈作朋懷私挾詐縱盜誣良及盜再犯案仍復通同欺飾牢不可破近經察知情獎命將被冤事主

即予趙諾狡脫盜犯立正典刑歷經辦案  
各官逮繫嚴鞫分別抵罪楚民鬱憤始申

觸景

本自御園中深山大壑叢石邊多細瀑巖下有涼風晴  
晦峯峯別芬芳樹樹同山靈能啓沃觸景會無窮

六月朔日作

代謝運灰琯一日不相假仲月倏已過  
莫復初生也曦炎欲伏庾地爽疑忘夏<sub>叶</sub>  
有風必冷然無泉弗靜者太古真太古  
所遇欣逢寡對時後樂稀齊政先憂且

露

塞外露疑雨  
滾滾侵曉多  
山霏沆瀣氣  
水接布沈波  
叢  
樾香生樹  
野田飽潤禾  
更饒清興在  
煮茗滿傾荷

雨

六月初  
四日

邇日頗騰炎  
思量一雨好  
山雲傍晚生  
瞥眼彌天表  
謾  
謾先有聲  
片刻三峽倒  
配藜勢莫禦  
澎湃響越浩  
驅暑  
斯實佳所慮  
時行潦宜暘  
願明朝祈年  
意無了

曉晴

曉晴真恰當宿雨收

去聲

遙山禾益滋隴畝麥全登闌闌

殷心關稼穡餘事暢躋攀昨日憎炎意相殊霄壤間

新月

御園月遊湖山莊並遊山甲戌曾一試跋馬勝泛船崇  
情蓄已久因緣值今年冀生屈指數倏將逮上弦舉頭  
見新月半鉤銀漢灣情知釣詩來且遲三日間

閱本

山莊隔兩日一閱置郵章惟恐多因略益教細並詳深



心在治忽切已厯農桑

皇祖猷丕顯敬誠敢不夙

山莊前殿澹泊敬誠額  
皇祖御書也

雨

六月初八日

山中間日常逢雨雨後旋晴晴亦佳節撫時行微欠渥  
心關穡事為縈懷今朝澤潤地盈尺傍晚雲徂天一涯  
明曉霽光正宜句懋勤硯匣索安排

喜晴口號

徹夜密雲不雨侵晨快霽而風近臣豈足知喜良農却

可與同

閱隄

山水有時亦暴漲金隄屹峙卅年餘却思凡事豫則立  
因勢脩防敢廢諸

荷露烹茶

塞中地氣厚蒸為零露重陰沈晴則浮橐籥含靜動物  
皆承沆瀣於荷受獨湧盈盈收有餘餅罌罄無恐輕勝

第一泉

水以輕為貴嘗制銀斗較之玉泉水斗重一兩  
惟塞上伊遜水尚可相埒濟南珍珠揚子中冷

皆較重二三釐惠山虎跑平山則更重輕於玉泉者惟雪水及荷露云宜用沃心孔欲淡

不欲濃天漿流活汞三霄與為遊五蘊與為洞却笑李

家符何異求登壘

聞京師得兩誌慰

啓駕五月半麥秋方始成恐蹈去年轍一心惟望晴因  
循逾半月未遇潦盛行復慮或缺澤南顧念屢縈茲接  
置郵章優霖霑近京麥已登困鹿禾乘資怒生額手慶  
民蘇能不為慰情慰即近於泰怵然益凜盈

除草

盛草薮弱樹雨露胥竊攘楓栢與松柏被屈一例枉除  
惡欲其盡豈計夏資養及此秀未實事半功倍與督課  
與翦艾毋使滋蔓長斧柯則不遠周書故宜想

兩景四首

雨山

豎峰橫嶺總模糊凸疊凹稜幻有無玉塞遠非荆楚地  
如何認作米家圖

雨湖

奔騰萬馬過銀塘接上空濛復渺茫  
戢翼文鴛真解事  
綠荷蓋底作雙葢

雨林

澗葉巖枝披一色低翻高掠逞千姿  
愛看亂點飛空罷  
尚有露珠林下垂

雨舟

柳隄沙岸權教繫烟棹風帆且莫開  
分付嫦娥如有意

晚晴定復解維來

兩歸齋閣晴復登舟玩月

期言載月今夕遊簇雲西北生如樓須臾天中黯如黑  
倒注呂梁之洪流岸邊青雀權教待索旋齋閣遊期改  
風雨歸舟不是舟輕輿併力僕人乃坐不逾時蟬在東  
霽光朗照天宇空仍復登舟閱湖景生衣欲怯波面風  
先訝朦朧玉林際繼見徘徊銀漢裔將望祇欠一毫圓  
未秋已報三分意棹移岸轉無不隨清眇間憑真覺宜

雲開底藉管弦吹適纔摘句偶中去聲之適詠兩舟有分  
晚晴定復解維來之句如不與約云付嫦娥如有意

山中即景四首

山中無事弗清真妙合而凝靜入神鶴似有緣迎客立  
鹿知不害向人親

依巖結屋翰筵香不是仙鄉即帝鄉北谷風來萬林響  
西風日落一川涼

橫雲峯影半空翠度兩溪聲百道喧蝶飽花香過別圃

鳥隨葉落到前軒

爽延冰簟辭搖扇  
畫永壺天得賦詩  
設問山莊何所事  
荅言惟此覺便宜

策馬

策馬山莊外  
山田歷覽欣  
隔來纔半月  
望去卜多雲  
麥後蕎秧出  
黍將禾穗紛  
益祈時若賜  
庶以荅農勤

濬溪

塞溪過雨無不淤  
浮泥應淨與剗疏  
園丁職司詎可諉



力難給更乏遠圖年復一年河底突水無二寸泥面鋪  
風風或存蹤印鹿洋洋那見躍有魚鳩工授值大剷濬  
乃得迴溪復舊模不惟園丁省劬揭將看舟子呼喁于  
山莊小試誠覺可行之雲梯闕下其可乎

雲梯闕在黃河入海上游

水挾泥沙東注中間雖不無淤墊談河者率議疏濬然潮汐衝突旋疏旋淤屢經試驗迄無成效

### 荔支

綴枝顆顆露華鮮閨囀飛來路六千一例薦新

### 神御近迴思

分賜欲潛然

陳家品謾調丁香沈李浮瓜總讓芳暑節延年還却暑  
摘來先進

寢門嘗

度溪越嶺來非易小核薄皮芳有餘草荔支雖同品味

草荔支似塞外普盤而無子

錫以此名以其朱實甘芳亦有解渴生津之益  
皇祖時命移植山莊

自珍未入蔡家書

熱

無暑奚稱避云避則知有四時運燠寒熱寧可關否適  
來頗炎蒸然惟盛午後夜涼尚披衾朝爽仍延牖人或  
苦煩熇予惟厓隴畝助長藉鬱暄禾黍芄岡阜一雨當  
更佳片雲已羃縵

書扇恭進

皇太后

展開半月常懸若引得清風益洒然雖是山莊稱避暑  
惟祈夏清豫

高年

雨

六月廿一日

山莊七日未看雲  
倏見西峯蒼蔚氤  
一片飛為滿天雨  
縱縱真愜意中欣

剛覺山田望雨時  
密零徐灑恰相宜  
籌農慰罷仍餘喜  
移樹新看倍潤滋

急霍空行送峭寒  
摩醺有術數

上聲

應難西峯日出東  
虹

出宜稼驅炎那不歡

浩浩勢疑不可止須臾雲散晚山晴  
霏空細點收無事猶聽千溪漲水聲

即事

開牖延清爽面山來好風林間見羣鹿其樂與人同

熱

屈指三朝節屈金迫來炎暑轉相尋知無多日為婪尾  
微有清風祇茂林頗覺山田雨方好更思京國熱難禁  
協時祈穡均予事何處能忘乾惕心

立秋日雨

六月廿九日

婪熱因之思雨  
湔朝來雲氣已油然  
徐霏細灑澤真渥  
谷壟山畦意總鮮  
訝似金官傳有令  
了知赤帝殆無權  
農占要欲旋去聲  
晴好萬嶂明當斂  
霽烟

山軒對雨

豎注全藏疊  
巘青橫排又幻  
遠林形騁懷  
上下水晶域  
忽訝山軒似  
沼亭

七月朔日作

一夜優霖傍晚晴孟秋景色特分明河東適可過橋去  
月朔因為禮寺行夾路香風拂禾黍落川新漲帶榛荆  
雨暘太覺如人意益覺夔夔慎捧盈

夜雨

七月初五日

曉秋餘暑氣方騰半夜飄霖實絕勝已覺微涼生颯沓  
為去聲思漲水落峻嶒益資華黍霑優渥一洗連朝勢鬱

蒸明日應增新意趣問山覓句我猶能

新月

愛看

平聲

望前月日日就圓來恰好拂簷見如云待舫開

光明應去聲秋寂吟倚自今纔遮莫輕雲點銀蟾正養胎

七夕

玉露復金風秋光塞苑中地高河漢近七夕古今同蛛  
網懸紅藕鹿鳴隔碧楓何須頻數典遠說漢唐宮

爽二首

昨近餘炎猶間作今來颯爽益分明塞山信是清涼國  
雲有間情賴有聲



暑節乘涼暑亦忘意中究覺盼秋光今朝小雨雲全斂  
物色犁然繪白藏

劄山

構屋藉地基劄山土變石一年脆且黃二年堅以碧曲  
穿楓桤根淺帶斧鑿迹本以礙庭闢翻為去聲庭張壁峻  
嶒縟草秋晦靄吐雲夕有骨亦有韻畫法標高格因悟  
石本山事半功倍得設向平壤求撮煉終無益

驟雨

驟雨飛來勢莫止  
片時返照霞光紫  
不經意想盡風流  
落筆千言有似此

即事二首

依山結屋學山家  
最是新秋趣可誇  
人意厭暄風恰爽  
天光欲淡漢初斜  
稱懷嘉蔭猶繁葉  
撲鼻清香在野花  
與木石居遊鹿豕  
沛然聞善惡重華

古來誰到此為家  
宜矣山莊少見誇  
正喜秋光六根淨  
適看夕照萬林斜  
香承濃露荷無滓  
影蘸清波蘆有花

頗就深山事新構祗期幽樸不期華

落景

落景絢空林明曦翻樹底一片月在天其光祗如水川  
氣下夕涼淡煙波面起西巘靄含蒼東峯霞帶紫萬概  
美於秋塞秋美無比

策馬

山莊事簡太閒生每向山中策馬行大獮將臨事溫故  
西師可忘去聲有先聲橐韃所寓惟戎詰筆硯相隨待律

成却是秋雲最無繫今來昔去不關情

樹影

樹影張

聲去

於前朱曦西陸遷乘涼欣就蔭作籟不妨穿

一片陸離地新秋颯沓天疇人誇巧測植物早知然

山嵐

含秋益颯爾蒸潤復淒其落谷有常度

嵐氣皆從谷而下無逆上者

傍臆無舛期王丞送僧際謝客出堂時空翠清澄裏雅

宜構藻思

雲間

信是雲間候，隨風無繫行。偶雖能作晦，終不礙為晴。正  
喜乘禾實，旋繁蕎菜萌。心閒總難致，較量為去聲牽情。

中元夕放河燈

塞水何曾閱，放鐙山莊故事始相仍。

山莊放河燈自康熙年間始

分

明八識田間，幻都道中元夕裏。應影向風邊，無礙定光

於月分。

去聲

不微增酬餘節，令歸巖館露重星稀。夜景澄

山臺待月復下登舟攬景

過望月上遲高斯先見矣因之事登山臺更高山耳欲  
得乃無厭人情率如此夕曛猶滿川臺上峭涼美少坐  
漸昏黃東方明漸始但見升嶺巔誰知湧海底是時方  
戌刻更鼓猶未起清概不可孤當並攬山水策馬共月  
行登舟共月止青雀不覺動銀蟾益如洗懋勤供硯匣  
即景探其理水態與山容都歸朗照裏

松風二首

塞山樹萬種就裏老松佳落落四時翠森森列嶂排有

脂丹魄斛不葉碧琳釵弘景披襟處千秋緬素懷

右松

作噫千林響偏宜十八公金聲非擲地濤韻祇行空勁  
送布帆影香含蕙草叢便教臺上值誰與辨雌雄

右風

水月二首

水是山之脈山喬水益靈為湖真淡泊在峽愈清冷飲  
夕鹿呼侶照晨鶴刷翎一輪秋月印那更數三星

右水

感應方諸在由來本一家半非全體缺滿詎析毫加倚  
樹玉眠兔入波金閃蛇上人參得未莫漫詡清華

右月

曉涼

塞外氣早寒孟秋如九月巖風徹夜吹川嵐落明發披  
衣欲裝綿問政戒從忽協時懼有乖審地知無悖仰首  
碧漢邊冰光綴蟾窟



午熱

孰謂一往涼午暄正復爾設無消息權塞稼奚當此黍禾實堅然蕎菜方穎矣及時更何蘄雨渥斯為美蒸雲已晷峰其零心以揣

即事

秋月喜晴理之常誰知竟有厭晴事望前猶慮雨為霖但得雲間斯滿意侵尋不雨纔過旬山田覺旱塵沙翳禾黍秀實縱無妨蕎菜待澤已憔悴更繼京國況如何

驛章頗報西成遂遠慰付之疑信半近愁切以朝夕對  
何處敢懈勤民心祇期嘉霽及時賜

夜雨

七月廿八日

通日望霖意轉殷塞山午後始生雲庭間入夕空延盼  
枕上中宵乃漸聞曉起惜猶未優渥已過繼以暢霏霽  
晚田了識蘇山阪慰則不無敢曰欣

八月朔日作

豈有秋朝仍喜雨更兼雨足此欣晴晚田果見蘇生意

老圃亦應酬望情晨霧猶然戀濕潤午曦遂大放光晶  
節臨仲月占時若佇待穰穰萬寶成

聞京師得雨誌喜

今歲夏秋際雨率西南來而恒大於北郵音每悉佳孟

月此覺旱京縣遙繫懷旋報審無妨

七月望後以京城是否需雨詢問留

京王大臣等據奏京師於七月初九日得雨後田禾豐茂若月盡月初再降透雨晚禾更有裨益茲據奏七月

廿九日自辰至酉得雨優渥

憧憧猶往迴月杪此被渥南望雲濃哉

無何驛章至果復優霑皆早種穫已畢晚田膏益培一

喜釋兩憂雙眉為民開

天恩不易承敬勤志敢乖

新月

逐月有新月中秋更不同望如聞桂馥喜每對山空輪  
是向圓好光惟依塞融夕寒舟罷泛簷倚趣無窮

午熱三首

塞中異風景寒暄渾不常前朝峭涼迫今日午熱償設  
一徃弗迴晚田那能當不齊乃大齊造物功無央

著棉重更脫藏扇還復持以云就涼爽此間多所宜薄  
暑且易避秋熱能幾時茲意向誰言唧唧階蟲知  
條忽西峯下落陰比夏早夕靄一川寒又覺棉衣好尋  
鹿弗可遲屣步入山窈行飯且搜吟所得亦不少

即景

景較新秋又不同峯容溪態繪尤工荷猶微露微饒白  
楓未經霜自解紅無礙搜奇披谷靄有時延爽愛巖風  
崇椒尋鹿歸來晚淦淦欣看月照空

鏡喻

青銅摩以旃照形已無遺近代泰西法玻瓈更新奇然均藉人工水銀塗抹資其未塗水銀素片玻瓈輝可以施窻櫺外物瞭然窺山亭偶用此徒緣觀峰姿孰知別有得新趣請言之亭暗而外朗承以西峯暉通轍玻瓈窻西峯觸影披不鏡而獲鑑實匪伊所思迴廊數人

上聲

行喬樹瞰鳥飛曰幻幻既否曰真真又非宮疑廣寒懸城似乾闥巍炙轂莫能辨椎輪誰所為宇宙有此素造

物誠無私

賦得明月松間照

朗徹三千界弗承照者誰如何右丞句獨謂老松宜東  
是孤高性撐為瀟落枝流光寒不濕寫影正兼奇鑑似  
軒皇鑄濤如仙樂吹童童迎迴蟲皎皎傍疎移岱嶽姓  
名著廣寒宮殿披猶疑峙丹桂吳質那能斯

雨

八月十四日

雨過將半月又覺雨為宜昨已霏輕點今仍繼密絲遠

山烟欲暗晚圍露含滋入夕雲容散銀蟾樹杪披

霧

秋宵剛過雨曉霧必為晴冒矣千山暗小哉五里行拂  
林紛玉滴踏草亂珠擎亦自為霑潤菰畦正向榮

中秋夕作

霧收雲尚在傍晚散魚鱗恰自銛峯上常諧勝地因

年通

中秋夕對月常於  
雲山勝地樓下  
歌聽平聲廣寒迴節度塞山頻明月居

然好寧無望思去聲人



村行三首

崇墉已積圃場邊刈未完猶棲坂田始覺秋成語近信  
昨直督奏秋田九分收成賦詩誌事有云疑信尚各  
半行將驗蹕駒今築場納稼宛在目前始釋然無疑  
民額手慶欣然

柴檣墻頂緣防虎草蔚山腰好牧牛火種刀耕勤墾闢  
丈量何用事深求

賦租納少收常富無怪村民歲歲添烏魯木齊聞略似  
西陲平定後墾地通商又值年歲屢豐近日烏魯木  
齊等城及村墟聚落人烟輻湊儼同內地城市矣

家中外正何嫌

霜

山莊露為白紅葉纔數點蘭中青女行連林霞色染衣  
纈水精鹽莎鋪白紵毯都無十日程寒暄變荏苒以此  
例極北寧渠恒秋斂代謝運周天化工宏覆奄東嶺上  
金烏珠光融閃閃

九月朔日停蹕作

季秋月朔辰弗集停蹕傳休獵騎羣敢曰詰戎毋此礙

亦云脩德有前聞未瞻虧缺峯巒蔽旋復光明宇宙欣  
那藉求言頌漢詔應

天惟實不惟文

重陽日作是日雨

舊記登臨日常於獮狩時今年期過矣佳節路逢之黃

葉可當平聲菊紫萸慢繫絲微風兼細雨正合詠潘詩

即事

林扉今日為誰開落葉翻風不離去去聲芟坐近暖曦常忘

欽定四庫全書

欽定熱河志  
卷六

三九

去行披涼靄若迎來泉惟巖半清音別山是秋深道氣  
該對壯蠲窻多襟樹終當覓幾嫩松栽

欽定熱河志卷六

欽定四庫全書

欽定熱河志卷七

天章七

御製詩

口號

甲申

山北片雲霏雨山南秋宇懸曦比似人情無定漫言塞  
景獨奇

細雨

巖雲生傍晚細雨灑閒庭落宇惟知白藏山如護青久  
晴宜黍隴繼潤利蕎町無可無不可此時心暫寧

晴

宵雨曉來晴秋陽更益晶衆情欣路坦多稼待西成疊  
嶂雲端翠一蟬樹杪聲蒸炎定何礙風處有涼迎

午熱

午熱今朝劇樹陰坐屢遷無妨延爽籟所喜熟山田仍  
換單衣好重持秋扇捐明當處暑節婪尾故應然

山雨

七月廿四日

山雨欲來滿谷涼  
斜飛倏忽藏  
山光常侍肩輿方  
技癢  
駿奔捷走誰辭忙  
淋漓濕衣仍弗免  
巖齋未至曦放陽  
爾足詎較雲行速  
小勤可喜不可長

夜雨

七月廿五日

爾日山中雖細雨  
為時弗久輒復晴  
屈指快霽過半月  
正需一雨滋晚耕  
夜半簷響落霏霏  
歌枕聽處衾涼生  
後車千乘率已到  
更無須厓漸石情  
但祝宜暘曝皎日

佇待萬寶歌西成

處暑

今朝處暑節一氣遍九州豈識山莊竟原無暑可留落  
雨絲絲涼披風樹樹秋昨午忽騰熱故知孤注投排日  
吟詠間不覺歲月邁

晚晴

徹日秋雨踈復密既優既渥利晚田便教入夜定何礙  
予情究顧速霽焉似此求美復求善無厭欲實因農牽



申末酉初雲欲散西北風吹逐以全東山高處夕陽朗  
涼颼爽氣澄滿川巖齋點筆意為快坐對宵景星斗懸  
宜雨宜暘太如意益戒滿盈勵惕乾

曉

五更覺衾寒窻影猶未明假寐復醒來庭樹禽送聲  
助昕旋大朗東山朱鳥騰晨嵐落峭涼棉衣渾恰勝閣本

間兩朝限於置郵程勅幾則無間况有日奏呈

閣本例  
隔兩日

馳至而各處驛遞奏摺及行在  
軍機辦理之事原無間日也

雖云偃軍旅方將籌牧

耕問政敢懈心協時彌厯情

即景

每愛棉衣禦曉寒午暄圖爽重

去聲

更單寒暄無定原有

定催熟山田萬寶攢

八月朔日作

四野纖雲淨一天爽氣浮星虛當半夜日納識中秋退  
暑人心愜毳毛獸色柔木蘭行已近慶節為遲留

夜雨

八月初四日

歌枕聞簷響雨零夜未央  
那弄十日節恰送滿齋涼  
蕎坂花湔白黍岡穗沃黃  
明朝晴益好宜潤不宜長

午晴

曉煙猶覺戀秋空  
卓午飛來西北風  
幾縷輕雲隨泮散  
一天皜日喜晴烘  
曰蕎曰菜晚田潤  
時雨時暘造化工  
眼見康年歌玉塞  
繾懷關內可相同

肩輿

肩輿徐復向西尋  
衣漸生涼山漸深  
不是遊懷太酣放

金匱山房詩集  
卷七  
情知創得

名齋

待予吟

禱言

西峯夕照漸漸低東峯夕照漸漸高  
淺澗流水聲激越深澗流水聲藏韜  
無心即鹿近偏狎有心即鹿遠已跳  
山中所得率如此萬物皆備於我矣

新月

最喜中秋月年年見塞山片雲淨  
碧宇斜漢露新彎桂影婆娑外蟾  
光醞釀間嵐寒落湖水遊舫繫須閒

題董邦達山水畫

高嶺隆崇下有溪林煙杳靄望中迷天然枉轡郊端杜  
為問何人此隱棲

右煙磴寒林

山莊展畫乃漁莊野水平槁帶草堂不是無端作生面  
應緣熟處未能忘

右漁莊野釣

山行即景四首

茂林之下常停步曲澗其間足洗心試問山莊絕勝處  
解能物物效深沈

一片浮雲蔽日光紗衣頓覺滿山涼須臾雲過原蒸熱  
無定寒暄自有常

雨過山蹊蹤印鹿秋薰花氣翅迷蜂翠微深處筍頭似  
定有廣成驀地逢

谷惟溫藉連天靜峯益清超拔地竒祇惜唐人鮮到此  
曾誰留得一章詩

荷露烹茶

花草皆浥露不如擎以荷荷露是處美美莫山莊過塞  
天蒸沆瀣顆顆珠光摩取之既不盡用之不竭多與茶  
投氣味煮鼎雲成窠清華沁心神安藉金盤他

體物

春花暖則開秋花寒則放得氣異金木物物與元妄待  
暖易為煦禁寒艱相入聲抗以此衡厥品春較秋應讓魏

徵猶斌媚董宣特強項叶花有人豈無摘詞寫其狀

千山

千山秋未深曦光颺明翠散步入叢樾谷夏越佳致本  
因即鹿來翻似友鹿至重華厯下居東坡赤壁莅沛然  
實所欽洒然亦所愧我非煙霞人意愛煙霞寄

熱

仲秋如仲夏候長向所無黃雲禾穗登白雪蕎花鋪單  
衣卓午更嘉蔭披風殊早晚原爽涼何礙清遊娛似此  
太如願得毋心放乎子與善言學曰收一字模



氣候

氣候自南北其言將無然予年十一二仲秋必木蘭其  
時鹿已剥皮衣冒雪寒及世一二際依例往塞山鹿期  
已覺早高峯雪偶觀今五十三四山莊駐蹕便哨鹿待  
季秋否則弗鳴焉都大廿年中暖必以漸遷語罷自復  
疑得半非得全此固宇宙來所有山與川太古至今日  
不知幾魄淵審如向所云暖過北溟壩邵子天津橋怪  
語非正詮或者人煙輳以致默轉旋協時將育物不息

惟惕乾

中秋夕走筆成什

輕陰通晚忽開晴月與中秋太有情乍上鍾峯猶隱現  
旋臨釣宇大光明萬家鐙火今宵盛小部笙歌舊例呈  
如此清涼如此節可能恣爾置吟評

細雨

八月十六日

細雨有聲不見絲千林惟覺潤含滋旬餘快霽資收穫  
蔬圃欣茲又及時

清風

迎面吹來濕且涼  
泠泠淅淅颺煙光  
茂林避雨權教坐  
解送山花一段香

晴

昨朝徹日雨忽密  
忽踈霏侵曉驅雲散  
蠲炎送爽歸農  
夫將穫稼獵騎速行圍  
豈不欣時若怵哉盛滿機

詠古

呂氏著春秋其言頗近理  
出車入則輦  
伯屨機由此校

乘作七發猶不失斯旨高誘何務奇翻謂乘謬鄙屢機

訓門內曾未聞經史既曰出與入豈門內而已伯為癡

騃貌屢逆疾同痿乘辭實警佚誘注未精揣

按枚乘七發出與入

輦命曰屢痿之機正引呂氏春秋取務以自佚之指為  
楚太子下砭而高誘好奇改注乃以屢機訓門內之位  
其說於經籍既無可据而所稱宮中游翔於出入云云  
尤極矛盾即謂乘改呂氏伯屢之機為屢痿之機文似  
小變然攷伯字集韻曰固滯貌說文曰癡貌讀如騃而  
呂氏原書又有處足為屢為痿之語不惟於義無闕抑  
且於文允符誘強作曉事恐貽誤方來不可以  
不辨而李善輩收入選註亦可謂失精核矣

山中恒

步行蓋欲自砭耳懷古詠其事文固難言矣

留京王大臣奏報得雨並秋成豐稔詩以誌慰

自春徂夏逮新秋時若情知將稔收未及登場尚縈念

近作有眼見康年歌玉塞  
縈懷闕內可相同之句

乍披奏牘喜盈眸橫陳糧價

皆稱減

王大臣及府尹奏到各種糧價單較核  
上月每石自減一錢至二錢五分不等

迴憶心

期幸已酬嘉霽更欣霑五寸翻犁尤利種冬甍

輕陰

輕陰忽送一川涼雲過旋披暖異常近墅菜蔬葉芄綠

遍山禾黍穗垂黃虞人殪虎村民喜

濟爾哈朗圖旁近  
山勢峭複有虎傷

欽定四庫全書

卷七

犬豕及人前驅連斃其二一尤大前掌側公  
村民言向所見蹤良是巨害永除莫不稱快  
春種驅牛  
秋穫償誰曰塞菟特行樂幾多農務藉諮詳

霜

八月廿九日

秋暄速北哨青女始行霜亦不須鴻信本無礙雁行

謂獵

騶佈

欣催鹿期到

鹿必待霜降天涼而後答鳴

初覺繭衣涼續事誠

後素千林錦旋

去聲張

古長城

延袤古長城東西數萬里其說出蒙古克勒木迤邐

蒙古

語謂城牆  
為克勒木

漢書稱龍堆彷彿疑即此蜿蜒走山川見田

豈謬擬向曾為之記淺言挾深理天地自然生南北限  
以是設云人力為早應就墮圯然今果限誰內外一家  
矣

重九日作

詰旦

仙廬侍膳迴芳筵重九列藩陪恰欣紅葉迎霜染漫惜黃  
花背節開嶺峙巴顏秋富麗

蒙古語巴顏謂富西  
嶺之名即明日獵場  
峯圍

哈納石崔嵬

蒙古色圓塙謂哈納是峯似之故得名駐營即在峯下

欲詢千古登

高客誰到興安頂上來

暖

興安草猶綠細毳獵中原曉祇輕霜點午常暖日溫鹿

聲雖遲

去聲待也

冷馬牧實資暄

暄則草綠而肥宜牧馬

南望耕桑地

宜農不待言

雨

九月十二日

木蘭九月雨秋暖實殊常萬嶺迷煙意千林翻濕光佈



圍難更罷閑獵審何妨片刻風雲捲晴生滿谷涼

微雨

七月十二日

乙酉

名山經過每致雨試之屢驗非傳聞境潔地靈通呼吸

五嶽或未如是云石梁大嶺綿福脈

青石梁東南綿延數百里為霧靈山

福地祖脈蒙古語所謂海喇汗即漢語聖境云

昨宵朗霽朝生雲按轡從容已

過嶺傍午乃落煙絲焚輜重何嘗勞跋涉却利蕎菜真堪欣曰暘曰雨總時若盛滿之懼吾惟殷

曉行即景

微雨昨朝釀薄涼行行東宇露陽光已欣蕎坂潤含白

雅稱

去聲

禾田熟染黃雲戀高峯如繫帶寒侵空谷欲添

裳年年蹕路渾經慣計里何須問短長

聞京師得雨誌事

秋令今年晴雨時晚田繼潤亦寧辭恰欣過嶺微絲點

最是近畿四寸滋

十二日過青石梁至常山峪後微雨洒塵行稱便而京師則據報是日自

寅至午密霽霽沛入地

四寸餘蕎菜並資潤歌舞農夫喜行路奏聞京兆慰

時咨却思盛滿垂明戒懼以為承敬以持

驟雨

七月十五日

西峯乍聞雷東峯驟落雨其勢如建瓴其迅突發弩仙  
莊息輜重誰賦漸石苦却為去聲偶遊山輕輿下岨崕蘭  
坡泥滑刺駭汗愁內豎急點翻涼風十步九蹙踰須臾  
千蹊壑暴漲如湘浦指揮就淺濟跼涉竟無阻一勞靜  
以泰衆逸歌還舞傍晚霞捲晴前事忘何所

中元夕放河燈

山雨過原速夕陽喜大晴了知多稼美得放衆燈明在

水看星點雖蓮不藕生既觀如是法今昔那須評

熱

出口迫來迎面涼連朝熱已駐山莊未嫌無定暄寒變  
却喜能催禾黍黃樹有佳陰原趁奕卉多餘豔亦稱芳

舊題新詠年年益識

去聲

我祈農一意長

夜雨

七月二十日

秋熱情知弗耐長霓霓夜雨頓生涼攬袂何礙且無寐  
隔牖遙聽正未央打落楮梨疑巨點潤浮菰菜沃甘漿

曉來四宇雲容散又喜山田時若暘

即事

山莊借問有何宜那弗宜宜最是詩設復無端鄭絮遇  
定當不數灞橋時

午熱

秋熱渾同夏暑天莊稱避暑尚如煎豈無嘉蔭席堪布  
便有清風扇未捐誰曰居高斯塞磧所欣催熟此山田  
夕春定是巖嵐落原覺微涼意灑然

乘涼

乘涼谷口或林中上塞清時避暑宮奚必九成誇傑構  
所欣五穀屢綏豐澗方過雨爭乘瀑樹解遮曦不礙風  
自是

聖人心造化

精微敬仰意何窮

雨

七月廿九日

秋熱情知釀秋雨山莊喜為利山田霑膏便是高原渥

披輿偏宜婪暑湍水漲羊腸帶沙落峯標僧帽與雲連  
關中聞屢時霖被歸轡應看麥隴芊

晴

今歲夏秋亦常雨雨露即晴真是奇高下原隰皆渥潤  
更喜皎日為暄之邇來炎熱望快霽以夜繼日時霏絲  
情知便霖定何礙究願朗霽尤稱宜卓午西風吹雲散  
碧天如水寒光披曰暘而暘太適意益凜宥器曾聞歆

八月朔日作

秋仲每於此朔朝茲復臨一天霽景朗萬壑曉嵐沈荷  
朶紅將褪樹陰翠尚森山田觀鉦艾勒馬暢予心

秋雨

八月初五日

秋山易為雨亦復易為晴桑坂將全獲蔬畦方向榮霜  
遲卜地潤地潤則生雲常雲則霜遲霽好愛風輕太覺如人意慎哉

慮或盈

新月

月最中秋好輪惟向滿佳披光寒不礙入意靜為皆蕩



漾荷花浦徘徊榆樹街去年如是景今歲那殊懷

山雨

八月十一日

山雨飄風掠濕絲不樓盡出許渾詩早田晚稼都收畢  
煙景惟看峯態奇

中秋即景

清光滿塞川霽景正澄鮮地迥知天近秋中慶月圓餅  
瓜頒節賜歌舞會賓筵挂漏歲時紀誰當補舊編

村行三首

高下山田總報穰膏鑣無暇畝棲糧野農那識歌綏屢  
但喜崇墉婦子康

牆角籬邊種瓠蔬霜遲又卜獲豐餘悟無別術安黎庶  
祇有祈年益塵予

握粟街頭不值錢家家飽食颺炊煙畧嫌穀賤傷農耳  
審是何妨那兩全

詠古二首

口外東自八溝西至土城子一帶皆良田直隸山

東無業貧民出口墾種者不啻億萬此漢唐宋明  
所無也居今之世尚或有愁穀不足之時則彼李  
之民將何以謀食其驅之戍邊者更無論矣竭爾  
成章匪自誇實自惕耳

遐想漢唐及宋明圖安祇固守長城良田億萬頃荒棄  
足食將何庇屯氓

燕北齊東無業民嚴關以外辟耕明晏眠婦子常歡聚  
却是前朝戍守人

張三營道中雨景

山田早收畢晴雨適皆宜却為

去聲

霜遲塞

雨則霜遲塞上頗以為佳

兼資菜護籬漲波全未落煙景不妨披卓午亦停蹕秋  
軒簷捲絲

八月廿三日

皇考忌辰書懷

遺詔欽循三十年初心益勵益酸然至於隕越幸無耳以曰

顯承何有焉敷政真慙仁必世撫時惟覺逝如川神馳

閨寂遙瞻禮祗恨重重隔嶺煙

霜

過閨塞山涼仲秋看

平聲

降霜明留鹿躑躅輕稱

去聲

馬騰

驤青女出常早周公戒已詳北南自然候何必問京房

京房易傳未免穿鑿如云不教而誅其霜反在草下夫霜落草上亦必落草下曦光所照草上者必先化於政教何涉耶

即事

八月行綿霖蘭中鮮逢此蓋因六七月應時雨即止仲

秋致連陰是固盈虛理稔收率登場菜園豐尤喜霑潤  
地含膏宿麥又播矣稍惟佈園艱尋思何礙耳

風

半夜西風作怒號

平聲

萬竅強驅雲同振落放日俾騰光

正喜披新霽何妨迫峭涼豐隆昨朝勢變幻底為常

山行雪景

半夜同雲灑霰花曉來鶴毳益交加昨吟高巘皺銀母  
今見平田積玉沙

獵騎無須虞滑刺輕輿耐可破紛揉  
寒帷不礙羶衣濕  
冷趣寒光恰相入投

聲

僧舍茶煙細有無村壚酒望遠模糊  
此中大有詩情在  
何必山陰始入圖

萬樹重看花葉敷高原下隰總霑濡  
塞寒惜不播秋麥  
為憶京畿似此無

走筆

偶然佳興會深山走筆成吟峭  
蒨間常侍却嫌詩速就

小休消未片時閒

聞京師得雨誌懷

丙戌

閣本今日到得雨稱優渥不惟利晚田颯爽暑如濯塞垣雨固同獨是蒸炎熇北暖較南甚南涼乃北若是理不易窮災轂難斟酌列藩東北來迎鑒詢大畧率云夏月旱望霖潤境垆聞亦為之憂萬寓奉一朔適可此應止及時彼願落巡方所塵多孰謂徒行樂

夜雨

七月十三日



葦峪過來雨勢小問知山稼尚需膏即欣夜霰巖齋聽  
正利晚田農惠叨隔戶遙思舞松柏落簷還訝胃波濤  
多人漸石應難免輕重相權慶此遭

晚晴

終日雨晴恰相間

去聲

晚來雲歛碧虛寬草頭露戴含新

潤松下風過

平聲

覺峭寒現出光華月幾望照惟澄澈水

微瀾更予喜處乾泥潦山市明當迓

鳳臺

中元夕放河鐙

風定閒雲歛秋池若鏡平分舟佈銀炬貼水燦金英夜  
鹿巖藏侶寒蛩岸照鳴鍾峯升寶月孰更比光明

午熱

午熱全非前日比寬衣林下有涼颼雨霑山稼需蒸曬  
聞說農家正喜斯

處暑

金令逾旬入炎官餘氣收庭曦尚婪尾樹籟已交頭消

息疊為運推遷信不留谷中夕靄落頓覺峭涼浮

題董邦達畫卷

猗猗萬玉淡煙低運轉春泉不作泥記是去年巡蹕路  
驀前即便到雲棲

右倣唐寅竹泉煙靄

雲若流泉松若藻天開竒想妙難摹漫言世上無斯境  
覲面山莊似此夫

右倣陸廣松壑雲濤

偶題

山行數息樹邊身不為

去聲

已勞為衆人設使浪仙獨臨

此驀前寧復肯逡巡

秋熱

秋熱今年實異常情知催熟晚田穰夕陽西下方遊步  
谷口風來故有涼

秀實誠宜皞日歌又聞雨後種新蕎因之為

去聲

望滋甘

靈不為延涼遊興饒

即景

齋閣倚西山門對東山敞夕照正映座林光葉底朗西  
嶺拖橫陰自下旋旋上初補崖脚細條累峯腰廣逝水  
莫喻速禹惜誠不爽

塞垣

塞垣此日是卷阿綴景樓臺底藉多鑿土歲深成石壁  
疏泉沙淺得溪河窻間不礙山禽入林下常逢野鹿過  
庾鮑清新還俊逸藩籬未覩奈斯何

山雲

山雲忽晦忽開晴秋月翻殷望雨情菜圃蕎塍需繼潤  
隨時隨地塵民生

夕雨

傍夕山行罷山雲落雨絲繞看茵砌濕忽聽筑簷垂秋  
熱於馬滌晚田藉以滋渥霧應益好惜未久經時

曉起

牕色曉蒼蒼庭柯雀噪忙晏眠欽有戒問政勵無遑幾

片雲飄縷一輪曦露光究因微雨後頓覺切晨涼

聞京師得雨誌懷

前晚雨寸餘頗望再優洎京畿亦斯日四寸乃渥被關  
內逮秋成雨不雨一致關外近始霑繼潤為翹企何地  
非吾民目前更厯意如此遠必遺失哉益深惴

即事

每愛從東陟西嶺嶺陰送爽熱全消降西斜日原東照  
創得齋涼却不遥

八月朔日作

嬾代無停運初冀朔又更中秋判西陸午日入南榮蝶  
急花前影蛩爭草底聲山雲雖屢作其奈每開晴

意行

意行那約馬弓興峻嶺崇山適所如雲一片飛陰作爽  
風無形嘯谷含虛且前林下宛逢鹿便到溪邊不釣魚  
箇裏塵心消欲盡但餘吟興未全除

西峯



西峯陰就東峯上高樹風從低樹翻叢壑乘涼得真趣  
不親到者不能言

新月

一年十二度新月月是中秋新益佳最喜因緣逢上塞  
且看隱現睽高槐無心圓缺自古若通體晶涼與意皆  
日日旋移就東壁人間瓜餅正安排

雨  
八月初十日

山雲易作雨今歲乃多晴我慮秋收歟人言米價平空

絲茲始織簷瀑遂如傾蕎菜欣霑潤還殷益霈情

晴疊前雨韻

徹夜秋雲密侵晨却放晴颯涼身縱適惜望意難平祇  
覺筆帖懶何當盆繼傾曾誰知足是然此實常情

中秋即事

巡守歲為常中秋避暑莊

介禧祝

文母慶節集藩王高朗塞垣景團圓寶月光桂花陰屬詠

得句亦天香

在京王大臣奏報西成已定晴雨應時喜而誌懷  
京畿綏屢實三年又報秋霖潤麥田此慶豈其人力致  
益因心慰益兢虔

夜雨

八月廿一日

塞雨今年短秋霖入夕濃蘭皋報潤溥羶室聽霰零徹  
夜方無射迤南可遍逢曉雲猶落點罷獵得從容

雨

九月初三日

雲佈崇朝雨意含  
罷園飛霍遂沈酣  
望峯翠訝疊藏幾  
屬土潤欣寸過三  
詩句似吟許氏閣  
畫情恰展米家嵐  
由來草地無不可  
農圃因之憶迤南

村行三首

西北雲生曦影藏  
無何風作露陽光  
據鞍迴望得神解

補送蘭中一段涼

木蘭今歲秋暖異常出崖口後連日涼氣頗劇似補哨地所未及雖屬創

解然消息之理或應爾也

將謂秋田欠食充  
喜觀納稼得中豐  
東西關外數千里

能否如斯慮莫窮

前此深厓塞田或因夏雨未足致減秋成茲見連村固鹿充積仍屬中豐

然闕外壤地遼濶能否一律普登欣慰之餘益為覽所未及者遙切繼念

山墅家家有蓋藏京畿綏屢價翻昂

畿輔歲事屢豐而京兆所報都城糧

價轉增於前月因諭舒赫德方觀承等訪求其故昨據奏稱因山東被水州縣收成稍歉多有估船運販以致市值驟踊亦有奸商藉此居奇牟利者復勅擇其尤者懲治一二以儆之問知販濟齊東歟

移粟慙如梁惠王

欽定熱河志卷七

欽定四庫全書

欽定熱河志卷八

天章八

御製詩

處暑日雨

七月廿九日

丁亥

庚伏昨朝盡婪暑今日處猶恐炎或留滌之以涼雨山  
莊到三日輜重率至所益欣利晚田兼弗屢行旅溟濛  
萬峯煙瀑潏潏千澗澣畫意惟米芾詩情合杜甫更覺饒

兩翁鹿聲聞隔岵

題和闐玉應真觀泉圖

是玉為和闐珍品向命玉工成此圖而不戒於癸  
未之回祿英氣盡矣然琢磨結構不可泯焉則以  
匹之常玩置於山莊夫一炬之不抵又何有三日  
之燒焉誠如白居易之言斯天下終無真玉矣觸  
目興懷因成是什

屢屨卓錫偶觀泉祝水能生十丈蓮慢誚精英同假玉



居易詩註云真  
玉燒三日不熱  
可知寂滅是真禪一塵微裏何妨轉大

火聚中如是全求劍莫尋契舟處白居易語豈其然

題金廷標禪花四種

石榴

細葉繁枝護大紅  
開常弗謝畫屏中  
何須重舉元徽崔

語阿措真看不畏風

蜀葵

蜀葵亦有向陽名  
紫萼娉婷且自榮  
不置階前照曦影

誰知二物假和誠

蜀葵不向陽而韓琦許衡  
輩謂之向日故戲及之

### 百合

素質應羞時世裝  
陸游家藝兩叢芳  
不曾睡鴨夕薰換  
撲鼻居然百合香

### 金絲桃

塞外宛看塞外花  
階前形影映橫斜  
去年命寫尋常事

今日誰知珍重加

時廷標已物故每過  
其畫報珍惜題句

晴

昨朝雨竟日傍曉霽開雲詎為山遊適惟因農務欣秋  
陽熾高曝碧雨淨纖氛風過叢林下還垂珠露紛

午熱

烟火庶山莊年來熱亦常曝懸秋日赤催得稼雲黃未  
可藏紉扇還教換葛裳河名真不負谷口愛乘涼

曉涼

山中有定候午熱暮朝涼已覺寒侵簾便當厚著裳望  
欣澄碧宇坐欲近陽光塞景自如是人情却鮮常

雨

閏七月  
初五日

午熱蒸成湊雨雲秋期五日不為勤  
半宵粉絮纔方密  
清曉烟絲遂以禁鄉滴蚌珠叢樹葉色  
歲螺黛遠山紋  
既霑終覺宜暘好當畫千峯歛霧氛

濬川

野潦挾沙草塞川每淤壅易見流  
映咽艱致水洶溶鳩  
工事畚鍤疏治除鬱擁廓然清沘呈  
月入金波湧渚際  
遊鷗鳬池心悅鯉鯢其下乃深湖  
原不勞力董

山雲一首

山雲幾片冉冉興旋佈長空作陰矣借問豐隆一何神  
適纔午熱緣有此霏為細霰固無妨散露新蟾益可喜  
即事

深谷樹蒙密熱欲搜葛裳盤旋登峻巔風來滿意涼始  
登亦覺勞其熱不可當既至涼風披拂勞爽奚償為學  
及為政視此均可方

新月

新月逮上弦徘徊漸有光入夕更雲散時現半輪匡清  
影漏疎樹暎我燕寢堂適已命輿歸坐賞亦足償何必  
復登樓高致學謝郎

清閒口號

人言難得是清閒我略清閒輒赧顏設使樂斯更何慮  
滿招憂亦在其間

雨

閏七月  
十三日

連朝晴已好思得雨湔暄細霏潤以久濯枝聲弗喧池

寒荷有淚林濕鳥無言  
原圃滋蒿菜農民笑倚門

即事

南暖北漸寒秋收別遲早  
邇來接南音次第西成報  
叶  
率稱雨暘時可以登萬寶  
畿輔實目擊其他披閱曉湖  
北及安徽近江或被潦不過  
彼省中百一災誠小然亦  
命妥恤毋致有餓殍合之寰  
宇觀今歲堪云好何脩而  
遇斯益勉勤民道

細雨口號

細雨看不見濛濛暗濕衣放他巖際鹿潤草且增肥

晴

前日細雨渥終朝昨日雲猶散未盡清曉喜轉西北風  
片片薄雲去相引本來不致愁霖多究覺宜暘利隰畛  
霑哉非潦農幸誠爽矣弗寒時協允吾心略慰是斯辰  
泰而不驕益恪謹

曉涼

曉涼衣著棉萬嶂晃晴煙誠慮霜行至旋思塞固然閒



雲消迴宇野水落前川  
卓午原暄暖催收晚種田

策馬

策馬石城外觀農近若何  
菜瓜村舍護種穗圍場多已

有西成象較於去歲過

去歲塞外頗旱今年晴雨應時故收成倍豐

山田任

墾闢誰與計陞科

即景

昨朝細雨零菴菜欣滋長  
今日快霽逢禾黍熟晴爽魚  
之西北風雲淨天高朗  
千山生翠煙萬畝登秋象  
陸續

閱奏書各省率豐穰處順懼滿盈抑志勵深想

夜雨

八月初  
四日

半月宜晴暢三更落雨喧近聞簷滴漉遙想樹冥風涼  
意侵宵枕農功厓野村大田收已定菜圃正滋繁

即景

即景為題信口拈山莊樂事實無厭蒼廩巖際行行見  
紅葉林間漸漸添碧玉雲稀天廓落寒潭潦盡水沈潛  
詎惟攬結供吟興靜會端知理趣魚

新月

愛看秋中月偏於塞上逢冰眉纔想像漢角已春容萬  
葉攢寒影一彎開藻胸吟安剛五字倏忽隱西峯

中秋即事

千秋逢令節萬歲奉

慈寧地迴光疑近夕昇輪欲停丹楓未藏色金桂正含馨

雲雁鳴蟾曲宵廩借免形巖關益寥朗瀑水自清泠明

曉發菟轡

十六日早起蹕幸  
木蘭每歲率以為常

羽林燦衆星

村行三首

野橋人跡點輕霜過閨中秋已迫涼却喜山田都鉅艾  
納收無暇畝棲糧

一水溯源凡幾度短長木杓接迴溪相聞雞犬安耕鑿  
淳樸閭閻景入題

去年關外微嫌旱今歲山村普報豐又苦穫同無處糶  
嗟哉民瘼竟何窮

即事

行令宜秋獵觀光有大宛

哈薩克陪臣杜勒特克勒等入覲即於和門宣見並賜以

素觀裘服

俾扈行圍

錦雲披草木祁鹿滿山原武帳歸閒憩驛章

閱喜言

東朝真累慶五世弄元孫

是日驛章至知得曾孫之喜仰惟皇太后慶育元孫五世

含飴益徽

多福即馳使奏

閱聖母以洽

慈禧

物性

鵬鷂擊孤狼鷹鷂搏雉免孤狼害牲畜雉免供鼎鑊

叶

弱雉免易興強孤狼難捕不求易避難朝歌錯節遇鵲

師識物性用各當厥務驚百不如一孔融語非誤器使  
豈殊斯願難審其素

負暄口號

陽燄試負暄憩勞更披暖迴想延涼時其意何相遠

山行遇雨之作

廿日餘程喜快晴山莊茲雨遇山行自因問景聊憑輦  
衆弗歌勞為駐旌赴岫濃雲如有約落林濕葉却無聲  
遙遙南望生欣處秋麥播齊潤始萌

曉起

塞苑背秋將涉冬夜長曉起敢耽慵曙簷有鳥如傳漏  
山寺無僧亦撞鐘且未展書玩義理却先問政致勤恭  
金烏旋自東南上西北高輝幾箇峯

拈題

信手拈題信口哦樹頭葉少樹根多秋山四壁明無障  
野水平湖凍不波難避風藏深草谷鹿知寒下向陽坡  
授衣時節幽詩詠蒿目民艱竟若何

熱

戊子

塞外宜爽涼翻覺熱如許其中有權衡明朝當處暑炎  
官設孤注婪尾力一弩固知屆秋後長此安容觀獨是  
蒸山雲夜來慮作雨

晴

過午天中淨斂雲晶陽高暴散濃霏白含沙岸魚鱗影  
翠現石峯螺黛紋晴值孟秋真叶序風來西北果超羣  
宜農仍復利行旅即景拈吟慰以欣



中元夕放河燈

此日值中元河燈舊例存是花皆並蒂出水却無根紅  
朶東西泛金光上下翻寧須學唐代百萬飾蘭盆

按舊唐書王緡傳代宗七月望日於內道場造孟蘭  
盆飾以金翠所費百萬事雖奢靡亦不無過甚之詞  
今山莊所設孟蘭盆及河燈所費不過數百金以今  
較昔知其言為誣矣

山中

山中午熱早晚涼是謂不常乃其常午熱樹陰坐納爽  
早晚涼著袂衣裳弗涼鹿那致肥澤弗熱稼豈成雲黃  
相資並濟欣雨得吾亦隨時賞景光

濬溪

塞山雨景奇萬瀑爭騰奮然每挾沙石注溪致淤填叶  
必有事濬疏方得清流進畚粟集衆力給值工成迅長  
溪復舊觀風漪還月印我因悟為學克己貴不悵心源  
苟茅塞亦賴以時濬

即景

昨晚細雨潤蕎菜  
今晨快晴暄禾黍  
曰晴曰雨兩宜時  
幸共良農值綏屢  
叶碧空寥廓淨纖雲  
曉涼披處青山  
靚青山綠水真稱  
遊却恐斯非無逸  
所

題錢維城九秋圖

秋海棠

態與小名定不差  
馬嵬坡下斷腸花  
臨風仍似恨瓶史  
侍婢如何判鄭家

紫茉莉

艷葩繁葉護苔牆茉莉應輸時世粧獨有一般懷慊處  
誰知衣紫反無香

秋葵

藍擎火齊辦裁金那說西風涼不禁自有丹心稱向日  
陽光照處却無心

剪秋羅

綠葉已看當夏發紅葩惟是到秋開此花解識時寒暖

應節輕羅早翦裁

洋菊

一例秋芳種益禱出奇競勝態姍子雖然得與東籬並  
陶令何曾識海西

玉簪

聲價非高品自潔幽香淨色護墻陰東村儘有效顰者  
也解摘來頭上簪

金桂

粟想芳蕤金想黃西風常與逐蜂狂誰知一種江南卉

也做中秋塞北香

秋花九種維城圖以進避暑山莊者山莊今亦有桂云

### 紫木槿

五月開花至九月番番綻朶不妨秋無心學取長生術  
却是卉中壽者流

### 翠桃

紫雲花江南俗名翠桃

度索寧無草本花彩霞幻作翠為霞漫言枝上缺秋實

意寓傾陽亦可嘉

維城自識有小草傾陽之語

即景

晨寒前日欲裝綿午熱今朝頓熾然無礙延涼有溪榭  
却欣催熟利山田蒸雲出岫還歸岫漲水上川落下川  
擬減豪吟圖靜賞興因即景又成篇

即事

正厓南方雨若何驛章次第報非訛霑來霈澤三省遍

救得秋成大多

彰寶奏江蘇各屬七月間均霑霽雨水鄉仍可豐收惟高阜補種不及者

間有一隅被旱馮鈴奏安徽七月以來雨均優渥高田尚可種蕎較窪地收成僅減十之一二永德奏浙西自

入七月以來雨澤勻透晚禾長發可冀有秋浙東早稻  
已獲通計八分前因江浙夏雨愆期隨諭各督撫察勘  
妥辦令節次覽  
奏稍為慰懷

亦有高田終莫及仍教長吏察無說吁

宵惟是勤民虞敢恣遊歌卷者阿

### 中秋即景

石槎邊昇端正輪山莊秋節又從新樂聲喜有鹿聲和  
樹影都成桂影勻光曜遍含大千界

慈寧永奉萬年巡宮庭樂豈分中外扈從那無望思人

雨

八月廿  
二日



名山果有神過必雨隨輪喜是圍剛畢對宜幕展頻洗

山

峭內已龍系蘇台山能作風雨謂之海刺堪每圓場過輒雨名曰洗山

露蒼樹灑道淨

黃塵傍晚收雲片堯峯倚碧旻

八月二十三日作

三十三番誦

遺詔五旬八歲似

親年如何便

棄臣民去痛處無言仰望

天

暖

興安暖異常  
磬控稱棉裳  
拂樹惟輕籟  
點岡纔薄霜  
草青騰馬健  
楓紫厲鷹揚  
瓊室開窓坐  
千峯繪綠蒼

雪

九月初三日

中宵聞雪落  
一刻變暄寒  
不測有如是  
奇逢殊可觀  
傳宣教罷獵  
迤邐且憑鞍  
萬樹珠為綴  
千峯玉作攢  
谷虛堪問路  
林密莫分巒  
駝漫嫌馱重  
鳥藏得託安  
彌空方

即即望遠正漫漫帳殿幕前到開窓素景看

題錢維城雪景

生面塞山雪景披侍臣扈蹕寫神姿朱樓白屋渾無藉

玉嶺銀峯別有奇布帳邀邀逢鷺酒暖

哨內許市民隨行  
每有於路旁設小

布帳摺其前幅溫酒以需  
僕從過者或沽飲禦寒

毳廬到宿帶冰支四宜居

毳廬

三楹中室顏曰四宜居  
為視事延見臣工之所

獨饒清致收淪三清

茶名

又一時

登臺待月上遂策馬遊山至湖復泛舟攬景得詩

八韻 已丑

過望月遲上登臺暫憩留纔看湧東嶺旋覺照西樓低  
則輪飛迅光於鏡攬道緣梯降不離按轡跋相儔萬木  
紛如影千峯幻似流陰森都入趣汗漫正堪遊出谷原  
隨馬臨湖復命舟笑他蘇玉局曾得擬斯不

即事

山中早晚涼衿衣猶覺怯卓午原炎蒸單衣仍揮箠涼  
以催鹿肥持銃尋山峽炎以曝禾熟觀田俯樓堞隨時  
賞景光於心頗為愜陡意師啓行

傅恒奏七月二十日  
自騰越起程至野牛

瑞賢從船成  
即分路進勸  
便因望馳捷

夜雨

七月廿五日

山莊駐浹旬日日逢晴霽雖曰愜觀山吾寧為遊戲京

畿報屢霑

昨京兆奏京城及近畿初九得雨  
十四夜復陣雨數寸田禾倍為暢茂

口外鮮遍

暨大田已結穗不雨無害事蕎麥及菜蔬得雨乃暢遂  
以此冀優霖切切慮難置晚雲暗千峯頗有作雨勢入  
夕落雲零時疎時密繼數入聲問霈如何高枕那能寐達曉  
知渥足籌農真慰意自春逮秋初時若蒙

天賜卽今甫望澤甫望旋叨

惠自問奚以承敬勤勉弗替

曉晴二首

優霑夜雨歇清晨日射雲開霽景新正喜宜暘利秋稼

軍書又報遠夷賓

經畧大學士傅恒奏猛拱土司遣大頭目詣軍營乞降云其土司久有歸

順天朝之心向為緬賊所阻今緬酋所遣防守戛鳩之  
遠拉機因其國中有事撤回竝知經畧大臣統大兵進  
勸願率屬內附迎候王師情辭極為誠懇遂優賞而納  
其降猛拱為江外一大聚落酋先投誠適傅恒進兵在  
卽實師行順  
遂之先徵也

猛拱迎師早備船統軍萬里國威宣乘機速進雖應爾

未免遙遙意念懸

猛拱所屬有船二百餘其土司願在曼鳩濟師並預倚芻糧供應恭順有

足嘉者傳恒不候我軍到齊即簡勁旋五千先率往渡曼鳩江由猛拱進至蠻暮西岸籌聯水陸聲勢甚協機

宜益深

總念

曉

千林宿雨收萬巘曙烟泮谷風送曉寒旭影錘峯燦  
衣尚覺涼昨熱避如幻無定中之定塞外秋恒見傳宣  
問軍章可曾遞駭傳

雨

八月初  
四日

山雲鋪厚絮晚雨落婪絲雅助仲秋景未過十日期既  
疎還密繼從夕入宵宜菜圃與蕎坂及時潤益滋

晴

千林歛朝靄一晌放新晴雲脚遙天去源頭漲水生農  
功既慰志山景足怡情正接軍營報時暘利啓程

經畧  
大學

士傳恒奏騰越自七月初十日起晴多雨少十八日以後連日皆晴二十日啓行天氣尤為霽朗軍行利便士  
氣歡騰此誠仰賴  
天恩佑助實深頌慶



雨

八月初七日

夜雨達清晨優霑真愜人遠山藏不見喬樹潤來勻煙  
舫無須泛石蹊有可循林中逢濕鹿較比往時馴

晴

四山雲斂碧空晴既渥宜暘皞日晶額手心同老農樂  
無勞較量待西成

中秋夕即景

午熱知有雨

是日微雨

宵晴特應時中秋誠不負上塞雅相

宜點綴雲偏好晦明峯亦奇天香盆桂放即是廣寒枝

微雨

八月十八日

西來地燥略生塵傍晚山雲落雨勻未致淋漓礙行路

也教飄灑悅農人菜畦蕎隴皆潤意苔砌楓庭總靜因

安樂窩如邵康節

是處地名濟南哈朗圖行宮蒙古語謂安樂也

那能點易速

其津

出關

庚寅

出關馬上益逢涼迤邐山蹊度野莊峽水易流潦未逮

秋田薄獲圃餘歲飛鴻嘹唳高還下疊樹菁蔥綠間黃  
吟緒今來圖少輯其如觸目有題償

微雨

八月廿五日

半月晴真好山雲傍午斂遂霏珠點細旋幕玉虛勻鹿  
濕避深樾魚鳴上蘊淪明朝應啓蹕汎灑恰清塵

即景

秋是木蘭好深秋益可人常年迴蹕候今歲佈園辰

今歲

進哨較每年計遲十日常時重陽前後即  
可迴至張三營茲則九月初合園伊始  
塞冷雨為雪

境山地不塵却看活錦繡飄颻玉嶙峋

儀鎗行

按鎗本鼎類又酒器俗以為刀槍之槍又火器亦名為鎗均誤也作儀鎗行因並識之

羽林中有虎鎗騎用以持鎗尋虎刺闕如負嵎孰敢撓  
賈勇直前弗退避乃有儀鎗廁其間所司導引為儀衛  
鑾輿發處必前行不取技精取數備短白其褂亦佩鎗  
虎鎗人著短險谷叢林曾未識虎鎗跋涉覓虎蹤儀鎗  
白褂別於衆

日受虎鎗賜每日傳膳例有虎鎗之賜皆儀鎗者食之莊叟寓意說支離世

間誠復有其事

十月朔日作

入峭三日行已速

今歲因朕六旬慶節自京啓蹕較常年遶一月餘且聞後節氣亦早至山

莊駐三日即幸木蘭及旋蹕熱河氣候仍然和暖聖母深以塞苑順居為適因復駐半月始行回鑾


出園半月駐猶應明當清蹕言旋矣幾度拈毫得句曾

水態山容小春麗千秋萬歲

懿歡承朝中此日例頒朔壽錫寰區百廿增

每歲十月朔日例於午門

前頒來歲之朔曾諭司天時憲自辛卯年為始於紀年  
增注六十一歲至百二十歲使花甲環周益綿壽世之慶



欽定熱河志卷八